

तमिलनाडु में मालगाड़ी पटरी से उतरी,
18 बोगियां जली

मुख्यमंत्री डॉ. यादव का दुबई में अभूतपूर्व स्वागत

तिरुवन्नूर (एजेंसी)। तमिलनाडु के तिरुवन्नूर रेलवे स्टेशन के पास मनाली से जोलारपेट होते हुए कर्नाटक जा रही एक डीजल मालगाड़ी पटरी से उतर गई। इसके बाद उसमें आग लग गई। शुरुआत में पांच बोगियों में आग लगी। बाद में यह 18 बोगियां आग की चपेट में आ गईं। घटना रविवार सुबह 5.30 बजे हुई। मालगाड़ी में 52 बोगियां थीं।

जिला कलेक्टर एम प्रताप ने बताया कि 40 बोगियों को जलती हुई ट्रेन से अलग कर लिया गया है। वहीं, रेलवे स्टेशन के आसपास रहने वाले लोगों को निकालकर सुरक्षित जगह पहुंचाया गया। आग लगने का कारण अभी तक पता नहीं चल सका है। फायर ब्रिगेड की कई टीमें बुलाई गईं। दोपहर तक मिली जानकारी के मुताबिक 10 गाड़ियों की मदद से आग पर लगभग काबू पा लिया गया है। इधर, रेलवे और पुलिस घटना वाली जगह से 100 मीटर दूर पटरी पर मिली दरार की भी जांच कर रहे हैं।

अमरनाथ यात्रा-कुलगाम में काफिले की 3 बसें टकराईं, 10 घायल

पहलगाम (एजेंसी)। अमरनाथ यात्रा के काफिले की बसें वैष्णो देवी जा रही थीं, जब कुलगाम में हादसे का शिकार हो गईं। अमरनाथ यात्रियों के काफिले की 3 बसें की रविवार को कुलगाम में आपस में टकरा हो गईं। हादसे में 10 से ज्यादा लोग घायल हुए हैं। अधिकार ने बताया कि बालटाल की ओर जा रहे काफिले की तीन बसें की ताचलू कॉसिंग के पास एक्सीडेंट हुआ है। इधर, अमरनाथ यात्रा के 10वें दिन 19,020 श्रद्धालुओं ने पवित्र गुफा में हिम शिवलिंग के दर्शन किए। अब तक 1.83 लाख से ज्यादा तीर्थयात्री पवित्र गुफा मंदिर में दर्शन कर चुके हैं। पवित्र अमरनाथ यात्रा 3 जुलाई को शुरू हुई थी। यह 9 अगस्त तक चलेगी। इस बीच रविवार सुबह 7,049 यात्रियों का 12वां जंथा जम्मू से भगवती नगर बेस कैंप के लिए रवाना हुआ। इसमें 1,423 महिलाएं, 31 बच्चे और 136 साधु-साधवियां शामिल हैं। यात्रा के पहले दिन गुरुवार को 12,348 , शुक्रवार को 14,515, शनिवार को 21,109, रविवार को 21,512 तीर्थयात्री, सोमवार को 23,857 तीर्थयात्री दर्शन के लिए पहुंचे थे। अब तक चार लाख से अधिक लोगों ने रजिस्ट्रेशन कराया है।

महाराष्ट्र में शिवसेना कार्यकर्ताओं ने ऑटो ड्राइवर को पीटा

पालघर। ऑटो ड्राइवर को मराठी नहीं बोलने का वीडियो वायरल हुआ, जिसके बाद शिवसेना कार्यकर्ताओं ने उसे पीटा। महाराष्ट्र के पालघर में शिवसेना के कार्यकर्ताओं ने एक ऑटो ड्राइवर को पीटाई कर दी। दरअसल, ऑटो ड्राइवर का एक वीडियो वायरल हुआ था। इसमें वह चिखते हुए कह रहा है कि हिंदी और भोजपुरी में बोलूंगा, क्या करोगे।

राष्ट्रपति ने राज्यसभा के लिए 4 सदस्यों को नॉमिनेट किया

नई दिल्ली (एजेंसी)। राष्ट्रपति द्रौपदी मुर्मू ने राज्यसभा के लिए 4 सदस्यों को नॉमिनेट किया है। इनमें पूर्व सरकारी वकील और लोकसभा चुनाव में भाजपा उम्मीदवार रहे उज्ज्वल निकम शामिल हैं। निकम, 26/11 के मुंबई हमला समेत कई हाई-प्रोफाइल मामलों में पब्लिक प्रॉसिक्यूटर रहे हैं। इनके अलावा, केरल के वरिष्ठ समाजसेवी और शिक्षाविद सी. सदानंदन मास्टर, भारत के पूर्व विदेश सचिव हर्षवर्धन श्रृंगला और इतिहासकार एवं शिक्षाविद मोनाक्षी जैन भी राज्यसभा जाएंगी। ये नियुक्तियां उन सीटों के लिए की गई हैं, जो पहले के नामित सदस्यों के सेवानिवृत्त होने से खाली हुई थीं। भारतीय संविधान के अनुच्छेद 80(3) के तहत, राष्ट्रपति को राज्यसभा में 12



सदस्यों को नॉमिनेट करने का अधिकार है। ये सदस्य कला, साहित्य, विज्ञान, सामाजिक सेवा जैसे क्षेत्रों में विशेष योगदान के लिए चुने जाते हैं। वर्तमान में राज्यसभा की कुल सदस्य संख्या 245 है, जिसमें 233 निर्वाचित और 12 नामांकित सदस्य शामिल हैं। राज्यसभा संसद का उच्च सदन भारत की संसद में दो सदन होते हैं- लोकसभा और राज्यसभा। राज्यसभा संसद का उच्च सदन होता है। इसके सदस्यों का कार्यकाल 6 साल का होता है और हर 2 साल में एक तिहाई सदस्य रिटायर होते हैं।

करणी सेना पर दो दिन में तीन बार लाठीचार्ज

हरदा (एजेंसी)। हरदा में चक्काजाम कर रहे करणी सेना परिवार के कार्यकर्ताओं पर पुलिस ने दो दिन में तीन बार लाठीचार्ज किया। रविवार सुबह भी पुलिस ने उन्हें समझाझड़ दी, नहीं मानने पर आंसू गैस के गोले छोड़े। लाठीचार्ज कर खदेड़ा। वाटर कैनन चलाकर भी प्रदर्शनकारियों को कंट्रोल किया। प्रदर्शन में शामिल करणी सेना परिवार के राष्ट्रीय अध्यक्ष जीवन सिंह शेरपुर समेत 50 लोगों को पुलिस ने गिरफ्तार कर जिला जेल में भेजा है। यहां तनाव के चलते यहां हरदा, नर्मदापुरम, बैतूल, सीहोर, देवास और छेड़वा जिले का पुलिस फोर्स तैनात है। प्रदेश में रतलाम, देवास, धार समेत अन्य शहरों में भी करणी सेना ने प्रदर्शन किया। कलेक्टर सिद्धार्थ जैन ने बताया कि कार्यकर्ताओं को जाम खत्म करने की समझाइश दी जा रही थी, नहीं मानने पर रविवार सुबह वाटर कैनन चलाया गया।

गिरफ्तार कर जिला जेल में भेजा है। यहां तनाव के चलते यहां हरदा, नर्मदापुरम, बैतूल, सीहोर, देवास और छेड़वा जिले का पुलिस फोर्स तैनात है। प्रदेश में रतलाम, देवास, धार समेत अन्य शहरों में भी करणी सेना ने प्रदर्शन किया। कलेक्टर सिद्धार्थ जैन ने बताया कि कार्यकर्ताओं को जाम खत्म करने की समझाइश दी जा रही थी, नहीं मानने पर रविवार सुबह वाटर कैनन चलाया गया।

अरुणाचल में रेप-छेड़छाड़ के आरोपी को भीड़ ने मार डाला

ईटानगर (एजेंसी)। अरुणाचल प्रदेश की लोअर दिबांग घाटी में 11 जुलाई को असम के युवक की पीट-पीटकर हत्या कर दी गई। घटना के बाद रोहिंग कख्बे में कफर्पू लगाया गया है। युवक पर हॉस्टल में रह रहों नाबालिग लड़कियों के रेप और यौन शोषण का आरोप था। पीड़ित परिवारों की शिकायत पर युवक को पुलिस ने हिरासत में लिया था। जब बात इलाके में फैली तो सैकड़ों लोगों की भीड़ थाने गई। युवक को बाहर घसीटकर लाई और पुलिसकर्मियों के सामने ही पीटा।

पुलिस गंभीर घायल आरोपी रियाज उल कुरीम को अस्पताल लेकर पहुंची। वहां दोबारा उसे पीटा गया। जिसके चलते उसकी मौत हो गई। कुरीम बोंगाईगांव का रहने वाला था। पुलिस ने बताया कि आरोपी छात्रावास के पास एक कंस्ट्रक्शन साइट पर काम करता था। आरोप है कि उसने छात्रावास में नाबालिग लड़कियों के साथ गलत काम किया। लड़कियों की तबीयत बिगड़ने पर मामले का खुलासा हुआ। 6-9 साल की 8 लड़कियों का मेडिकल कराया गया है।

बिहार की तरह पूरे देश में वोटर लिस्ट जांची जाएंगी

नई दिल्ली (एजेंसी)। चुनाव आयोग बिहार के बाद अब पूरे देश में स्पेशल इंटेसिव रिवीजन कराने जा रहा है। इसके तहत वोटर लिस्ट की गहनता से जांच की जाती है और अपडेट किया जाता है। अगस्त से इसकी शुरुआत हो सकती है। इसी ने सभी राज्यों में अपनी चुनाव मशीनरी एक्टिव कर दी है। आयोग का ये फैसला सुप्रीम कोर्ट के 10 जुलाई को बिहार में स्पेशल इंटेसिव रिवीजन को जारी रखने की परमिशन पर आया। कोर्ट ने इसे संवैधानिक बताया था। हालांकि कई विपक्षी दल और लोग इस रिवीजन के खिलाफ हैं। एससी में चुनौती भी दी है। दावा है कि स्पेशल इंटेसिव रिवीजन के चलते योग्य नागरिक अपने मताधिकार से वंचित हो जाएंगे। चुनाव



आयोग के अधिकारी के मुताबिक, इलेक्शन अथॉरिटी 28 जुलाई के बाद एफआईआर पर अंतिम फैसला लेगी क्योंकि बिहार स्पेशल इंटेसिव रिवीजन के मामले में सुप्रीम कोर्ट में दोबारा सुनवाई होनी है।

आईआईएम कलकत्ता केस, पिता बोले- बेटी का रेप नहीं हुआ

कोलकाता (एजेंसी)। कोलकाता के इंडियन इंस्टीट्यूट ऑफ मैनेजमेंट परिसर में हुई रेप की घटना में नया खुलासा हुआ है। पीड़ित के पिता ने कहा कि मेरी बेटी का रेप नहीं हुआ है। वह तो ऑटो से गिरकर बेहोश हो गई थी। पिता का दावा है कि बेटी ने किसी के दबाव में शिकायत दर्ज कराई है। वहीं, पुलिस ने घटना की जांच के लिए 9 सदस्यीय स्पेशल इन्वेस्टिगेशन टीम बनाई है। घटना 11 जुलाई की है। पीड़ित की शिकायत के मुताबिक, वह पेशे से काउंसलर है। आरोपी ने उसे काउंसलिंग के लिए हॉस्टल बुलाया। वहां नशीला पदार्थ पिलाकर उसके साथ रेप किया गया। पुलिस ने एमबीए लॉस्ट ईयर के छात्र महावीर टोप्पन्नावर उर्फ परमानंद जैन को अरेस्ट किया। उसे 19 जुलाई तक पुलिस कस्टडी में भेज दिया गया। 1. पीड़ित बोली- पिज्जा खिलाया, फिर पानी पीते ही बेहोश हुई पीड़ित ने अपनी सड़क में बताया कि वह काउंसलिंग के लिए हॉस्टल गई थी। सोशल मीडिया पर दोनों की जान-पहचान हुई थी। हॉस्टल पहुंचते ही आरोपी ने लंच में उसे पिज्जा ऑफर किया। फिर पानी पीते ही बेहोश हो गई। तब होश में आई तो पता चला कि मेरा रेप हुआ है।

राजा मर्डर-शिलॉन्ग जाने की तैयारी में मृतक के भाई विपिन

इंदौर (एजेंसी)। इंदौर के ट्रांसपोर्ट कारोबारी राजा रघुवंशी की हत्या का मोटिव अभी तक साफ नहीं हुआ है। राजा का परिवार शिलॉन्ग पुलिस की कार्रवाई से तो संतुष्ट है, लेकिन उन्हें मलाल इस बात का है कि राजा की हत्या की वजह क्या है, इसका पता नहीं चल सका है। राजा के भाई विपिन रघुवंशी ने कहा- जिस बिल्डिंग में सोनम रुकी थी, उसका ब्रोकर-कॉन्ट्रैक्टर शिलोम जेम्स अन्य आरोपियों से 100ब मिला है। उसके पास इतना पैसा कहां से आया, इसे लेकर जांच करानी चाहिए। 20 मई को राजा और सोनम हनीमून के लिए मेघालय के शिलॉन्ग गए थे, जहां 23 मई को सोनम

ने राजा की हत्या करवा दी थी। 2 जून को राजा की लाश मिलने के बाद 9 जून को सोनम को पुलिस ने गिरफ्तार कर लिया था। तब से लेकर अब तक पुलिस सोनम को दो बार रिमांड पर लेकर पूछताछ कर चुकी है, अब वह जेल में है। विपिन ने कहा- शिलॉन्ग पुलिस ने जो कार्रवाई की, उससे परिवार पूरी तरह संतुष्ट है। पुलिस ने सभी आरोपियों को गिरफ्तार भी कर लिया। हत्या में इस्तेमाल हथियार भी पुलिस को मिला, लेकिन अभी तक पुलिस ये नहीं बता पाई है कि आखिर राजा की हत्या की वजह क्या है? दो आरोपियों के जमानत की बात भी सामने आई है।

पंजाब में मजीठिया ने बैरक बदलवाने की याचिका दी

चंडीगढ़ (एजेंसी)। आय से अधिक संपत्ति मामले में शिरोमणि अकाली दल के नेता और पूर्व मंत्री बिक्रम सिंह मजीठिया न्यू नाभा जेल में बंद हैं। लेकिन अब उन्होंने मोहाली की अदालत में एक याचिका दायर की है। यह याचिका उन्होंने जेल में अपनी बैरक बदलवाने के लिए लगाई है। मजीठिया का कहना है कि वह पूर्व मंत्री और विधायक

रह चुके हैं और उन्हें ऑरेंज कैटेगरी में रखा जाना चाहिए। इसलिए उन्हें उन कैदियों से अलग रखा जाए जो अंडर ट्रायल हैं या जिन्हें सजा हो चुकी है। अदालत ने इस याचिका पर सुनवाई करते हुए सरकार को नोटिस भेजा है और अगली सुनवाई सोमवार को तय की है। फिलहाल मजीठिया 19 जुलाई तक न्यायिक हिरासत में रहेंगे।

कोटा में ट्रक में घुसी मिनी बस, 4 की मौत

कोटा (एजेंसी)। सगाई फंक्शन से लौट रही मिनी बस (ट्रैवलर) आगे चल रहे ट्रक में घुस गई। इस हादसे में 2 सगे ज्वेलर भाई, उनकी माँ और बहनोई (बहन के पति) की मौत हो गई। परिवार के 10 अन्य लोग घायल हैं। इसमें से 7 की स्थिति गंभीर है। दिल्ली-मुंबई एक्सप्रेस-वे पर दुर्घटना रविवार सुबह कोटा (ग्रामीण) के दीगोद उपखंड इलाके में सुबह करीब 5 बजे हुई। ग्रामीण पुलिस अधीक्षक सुजीत शंकर ने बताया- शनिवार को करौली के सीताबाड़ी इलाके की रहने वाली ज्वेलर फैमिली इंदौर (मध्य



प्रदेश) गई थी। इंदौर में लड़के का सगाई-गोदभराई कार्यक्रम था। शनिवार को ही रात के नौ बजे परिवार के सभी लोग मिनी बस से करौली के लिए चले थे। रविवार सुबह दिल्ली-मुंबई एक्सप्रेस-वे के चंबल पुल पर (बुढ़ादीत गांव) दुर्घटना हो गई। हादसा देखकर लगता है कि मिनी बस की स्पीड काफी तेज थी। आशंका जताई जा रही है कि मिनी बस के ड्राइवर को झपकी आने के कारण हादसा हुआ है। मिनी बस में सवार सुरेश सोनी (45), और अनिल सोनी (48) की मौत हो गई।

अंडरगार्मेंट्स में कैमरा छिपाकर सब-इंजीनियर एग्जाम में नकल



मीडिया ऑडीटर, बिलासपुर (निप्र)। बिलासपुर में पीडब्ल्यूडी सब-इंजीनियर एग्जाम में नकल कराने का वीडियो वायरल हो रहा है। छत्तीसगढ़ के बिलासपुर जिले में PWD की सब इंजीनियर भर्ती परीक्षा में खुलेआम हार्डटेक नकल चल रही थी। एग्जाम सेंटर के बाहर से एक युवती अपनी बहन को वायरलेस डिवाइस की मदद से आंसर बता रही थी, जिसे लोगों ने रोंहथायें पकड़ा है। मामला सरकंडा थाना क्षेत्र का है। मिली जानकारी के मुताबिक

रामदुलारे शासकीय स्वामी आत्मानंद स्कूल में एग्जाम सेंटर के अंदर परीक्षा एक अभ्यर्थी एग्जाम दे रही थी। वह अपने अंडरगार्मेंट्स में स्पाई कैमरा छिपाकर ले गई थी। प्रश्न पत्र को स्कैन कर अपनी बहन को भेज रही थी। वहीं बाहर बैठी बहन वॉकी-टॉकी की मदद से उत्तर बता रही थी। वहीं इस पर कांग्रेस विधायक देवेंद्र यादव ने कहा कि छत्तीसगढ़ में युवाओं के अधिकारों का हनन हो रहा है। चीट माफिया को संरक्षण दिया जा रहा है, जो बिल्कुल गलत है। इस मुद्दे को विधानसभा में

मजबूती से उठाएंगे। सरकार के संरक्षण के बिना संभव नहीं है। NSUI के नेता और युवती के बीच बहस हो रही है, जिसका वीडियो कार्यकर्ताओं ने बनाया है। हस्टू के नेता और युवती के बीच बहस हो रही है, जिसका वीडियो कार्यकर्ताओं ने बनाया है। दरअसल, PWD में असिस्टेंट इंजीनियर के 113 पदों के लिए रविवार को व्यवसायिक परीक्षा मंडल (व्यपम) की ओर से भर्ती परीक्षा आयोजित की गई थी। सरकंडा के उच्चतर माध्यमिक शाला में परीक्षा सुबह 10 बजे से



दोपहर 12.15 बजे तक चली। इसी एग्जाम सेंटर में अभ्यर्थी अनुसूया परीक्षा देने आई थी। एग्जाम सेंटर में तय समय से यानी 10 बजे परीक्षा शुरू हुई, तभी अनुसूया स्पाई कैमरा को अंडरगार्मेंट्स में छिपाकर रखी थी। बाहर बैठी अनुराधा अनुसूया के पास रखे कैमरे से प्रश्नों को देख रही थी। गमाल में सर्च कर वॉकी-टॉकी की मदद से आंसर बता रही थी। बताया जा रहा है कि हार्डटेक नकल का भंडाफोड़ एक ऑटो ड्राइवर ने किया है। ऑटो ड्राइवर को अनुराधा की एक्टिविटी पर शक



हुआ। उसने देखा कि अनुराधा ऑटो में बैठकर लगातार लैपटॉप पर कुछ काम कर रही है। ईयर फोन से बातचीत भी कर रही है। शक गहराने पर ऑटो ड्राइवर ने तुरंत अपने परिचित हस्टू (नेशनल स्टूडेंट्स यूनियन ऑफ इंडिया) के नेता को इसकी सूचना दी। सूचना मिलते ही हस्टू नेता विकास ठाकुर अपने कुछ कार्यकर्ताओं के साथ मौके पर पहुंचे। उन्होंने अनुराधा को रोका और जांच की तो पता चला कि उसके पास लैपटॉप, टेब, माइक्रो ईयर डिवाइस, वायरलेस ट्रांसमीटर, और

अन्य इलेक्ट्रॉनिक गैजेट मौजूद थे। पृछताछ में अनुराधा ने यह कबूल किया कि वह एग्जाम सेंटर के भीतर बैठी अपनी बहन को प्रश्नों के उत्तर भेज रही थी। वहीं मामले में बिलासपुर पुलिस ने बताया कि NSUI के माध्यम से जानकारी मिली थी। दोनों लड़कियों को हिरासत में लिया गया है। स्पाई कैमरा और अन्य इलेक्ट्रॉनिक डिवाइस की जब्त की गई है। हस्टू के कार्यकर्ताओं ने युवतियों और परीक्षा संचालक के खिलाफ FIR की मांग की गई है। मामले की जांच की जा रही है।

4 लोगों ने नाबालिग को चाकू गोदकर मार डाला



मीडिया ऑडीटर, बिलासपुर (निप्र)। छत्तीसगढ़ के बिलासपुर जिले में 4 लोगों ने मिलकर एक नाबालिग लड़के पर चाकू से वार कर दिया, जिससे वह बुरी तरह घायल हो गया। युवक लहलुहान हालत में जिला अस्पताल में तड़पता रहा, जहां उसकी मौत हो गई। मामला सिविल लाइन थाना क्षेत्र का है। मिली जानकारी के मुताबिक मृतक का नाम सुमित बांधे (16) है, जो जरहाभाठा मिनी बस्ती का रहने वाला था। सिविल लाइन पुलिस ने 3 आरोपियों को हिरासत में लिया है, जबकि एक आरोपी मर्डर के बाद से फरार है।

दरअसल, रविवार दोपहर को 2 पक्षों के बीच कहासुनी हो रही थी। विवाद इतना बढ़ गया कि दोनों पक्षों में मारपीट शुरू हो गई। इस दौरान एक पक्ष ने दूसरे पक्ष पर चाकू से हमला कर दिया, जिसमें सुमित बांधे गंभीर रूप से घायल हो गया। वारदात के बाद नाबालिग को फौरन अस्पताल ले जाया गया। इस दौरान पुलिस ने शव को कब्जे में लेकर पोस्टमॉर्टम के लिए भेज दिया है। साथ ही मौके पर स्थानीय लोगों से पृछताछ की। वहीं सिविल लाइन थाना प्रभारी एसआर साहू ने बताया कि हालात को देखते हुए मोहल्ले में पुलिस बल की तैनाती की गई थी। 3 लोगों को हिरासत में लिया गया है। पृछताछ की जा रही है। इग्राइ की अस्पली वजह क्या थी। इसमें कितने लोग शामिल थे, इसका खुलासा जांच के बाद ही हो पाएगा।

उसकी सांसें चल रही है। वह अस्पताल में फर्श पर पड़ा है। कुछ समय बाद डॉक्टरों ने नाबालिग को मृत घोषित कर दिया। वहीं मृतक के भाई विजय बांधे ने बताया कि लड़ाई दूसरे से हो रही थी, जब वह घर से निकला तो उसके साथ भी मारपीट की गई। मेरे भाई की लोगों ने मिलकर हत्या की है। उसका किसी से कोई विवाद नहीं था। वह घर से निकला ही था कि हमला कर दिया गया। परिजनों ने बताया कि नाबालिग की मौत के बाद पुलिस को फौरन सूचना दी गई। जानकारी मिलते ही पुलिस मौके पर पहुंची। इस दौरान पुलिस ने शव को कब्जे में लेकर पोस्टमॉर्टम के लिए भेज दिया है। साथ ही मौके पर स्थानीय लोगों से पृछताछ की। वहीं सिविल लाइन थाना प्रभारी एसआर साहू ने बताया कि हालात को देखते हुए मोहल्ले में पुलिस बल की तैनाती की गई थी। 3 लोगों को हिरासत में लिया गया है। पृछताछ की जा रही है। इग्राइ की अस्पली वजह क्या थी। इसमें कितने लोग शामिल थे, इसका खुलासा जांच के बाद ही हो पाएगा।

जांजगीर-चांपा में भाई-बहन समेत 4 बच्चे डूबे...मौत



मीडिया ऑडीटर, रायपुर (निप्र)। छत्तीसगढ़ के जांजगीर-चांपा जिले में शनिवार दोपहर तालाब में नहाने गए भाई-बहन समेत 4 बच्चों की डूबने से मौत हो गई। मरने वालों में 3 लड़कियां और एक लड़का शामिल हैं। चारों बच्चे अलग-अलग 3 परिवार के थे। घटना बलोदा थाना क्षेत्र के भैंसतरा गांव की है।

जानकारी के मुताबिक मृत बच्चों में 8 साल पुष्पांजली श्रीवास, 5 साल का तुषार श्रीवास, 6 साल की ख्याति केवट और 6 साल की अंबिका यादव शामिल हैं। पुष्पांजली श्रीवास और तुषार भाई-बहन हैं। बलोदा पुलिस ने बच्चों के शव को पोस्टमॉर्टम के लिए भेज दिया है। शनिवार दोपहर 12 से 1 बजे के बीच चारों बच्चे स्कूल से लौटे। घर में बैग रखकर तालाब की ओर चल दिए। तालाब उनके घरों से अधिक दूर नहीं था। यह गांव में रोजमर्रा की एक सामान्य बात थी। बच्चे गर्मी में तालाब में नहाते थे, लेकिन इस बार

बड़ा हादसा हो गया। परिजनों ने बताया कि कुछ समय बाद जब बच्चे वापस नहीं लौटे, तो परिजन परेशान हुए। उनकी खोज में निकल पड़े। तालाब के किनारे बच्चों के कपड़े और चप्पल पड़े देखे गए, जिससे अनहोनी का शक हुआ। ग्रामीणों ने पानी में तलाश शुरू की। कुछ ही देर में चारों को बाहर निकाला गया। इसके बाद परिजन तुरंत सीएचसी बलोदा अस्पताल लेकर पहुंचे, लेकिन डॉक्टरों ने जांच के बाद चारों को मृत घोषित कर दिया। इस हादसे की सूचना मिलने पर बलोदा थाना पुलिस भी मौके पर पहुंची। पुलिस ने शवों को पोस्टमॉर्टम के लिए भेज दिया है। मामले की जांच जारी है। भैंसतरा गांव में चार बच्चों की एक साथ मौत से पूरे इलाके में मातम छा गया है। एक साथ चार अर्थियां सजने की खबर ने हर आंख नम कर दी है। परिजनों का रो-रोकर बुरा हाल है। वहीं ग्रामीण भी स्तब्ध हैं कि ऐसा हादसा कैसे हो गया।

विधानसभा सत्र...करफ़ान-खाद-बीज पर भिड़ेंगे कांग्रेस



मीडिया ऑडीटर, रायपुर (निप्र)। छत्तीसगढ़ विधानसभा का मानसून सत्र सोमवार से शुरू हो रहा है। इसे लेकर नेता प्रतिपक्ष डॉ. चरणदास महंत ने रविवार को कांग्रेस के सभी विधायकों की राजीव भवन में बैठक बुलाई। इस दौरान महंत ने कहा कि सत्र बहुत कम समय के लिए बुलाया गया है। पहले ही दिन खाद और बीज की कमी को लेकर स्थगन प्रस्ताव लाएंगे। महंत ने कहा कि बैठक में साथ सरकार को घेरने की रणनीति तय की गई। विधायक पूरी मजबूती और आक्रामकता के साथ सत्र में शामिल होंगे। सरकार से जवाब मांगेंगे कि किसानों की समस्याओं पर ध्यान क्यों नहीं दिया जा रहा। सदन में मोटी लाठी लेकर जाएंगे। वहीं छरू विष्णुदेव साय की मौजूदगी में बीजेपी विधायक दल की भी बैठक हुई। इस दौरान संसदीय

कार्यमंत्री केदार कश्यप ने कहा कि सरकार पूरी तरह से तैयार है। कांग्रेस के पास मुद्दे नहीं हैं। साथ ही कहा कि सरकार कांग्रेसियों की तरह भागने वाली नहीं है। शराब घोटाले की राशि और बढ़ गई है। वहीं केदार कश्यप ने कहा कि कई घोटाले हैं, जो कांग्रेस के कारनामों को उजागर करती हैं। छत्तीसगढ़ की जनता ने उनको चलने लायक छोड़ा नहीं है। चश्मा भी लगा लें, लाठी लेकर चलना भी प्रारंभ कर लें। इसके अलावा उनके पास और कोई चारा नहीं है। डॉ. महंत ने कहा कि राज्य में अलग-अलग वर्गों के खिलाफ हो रहे अत्याचारों के मुद्दे भी सदन में जोर-शोर से उठाए जाएंगे। रेत के अवैध खनन के दौरान गोली चलने की घटनाएं, कानून-व्यवस्था की स्थिति, स्कूलों का युक्तियुक्तकरण, शराब दुकानों का खोला जाना। बिजली की दरों में बढ़ोतरी जैसे मुद्दों पर कांग्रेस

सरकार को घेरेगी। उन्होंने कहा कि विधायक दल पूरे दमखम के साथ विधानसभा में उतरने को तैयार हैं। बैठक में कुछ विधायक शामिल नहीं हो सके। इस पर डॉ. महंत ने कहा कि कुछ विधायक राहुल गांधी की अगुवाई में आदिवासी विधायकों की बैठक में शामिल होने गए हैं। कुछ के निजी कार्यक्रम हैं। एक विधायक जेल में हैं, इसलिए वे नहीं आ सके। बैठक से पहले प्रदेश कांग्रेस अध्यक्ष दीपक बैज ने मीडिया को बताया कि विधानसभा का मानसून सत्र कांग्रेस के लिए बेहद अहम है। बैठक में सत्र की रणनीति तैयार की गई है। जनता से जुड़े हर महत्वपूर्ण विषय को सदन में पूरी ताकत से उठाया जाएगा। बैज ने कहा कि आज प्रदेश के किसान परेशान हैं, युवा बेरोजगार हैं। नकली शराब बिक रही है। अवैध उत्खनन हो रहा है। गरीबों के मकान

तोड़े जा रहे हैं। उद्योगपतियों के लिए पेड़ काटे जा रहे हैं। ऐसे तमाम मुद्दों को हम प्रमुखता से उठाएंगे। कांग्रेस केवल सदन में नहीं, बल्कि सड़क पर भी जनता की आवाज बनेगी। बता दें कि 14 जुलाई से 18 जुलाई तक यानी 5 दिनों के मानसून सत्र को लेकर विधायकों ने कुल 996 सवाल लगाए हैं, जिससे यह स्पष्ट है कि इस बार सदन में तीखी बहस और सरकार पर विपक्ष के तीखे हमले देखने को मिल सकते हैं। राज्य में भाजपा सरकार बने करीब डेढ़ साल हो चुके हैं। अब कांग्रेस इन 18 महीनों के दौरान हुई गड़बड़ियों को लेकर सरकार को घेरने की तैयारी में है। राजनीतिक विशेषज्ञों का मानना है कि सरकार के डेढ़ साल पूरे होने के बाद अब विपक्ष सरकार की कार्यशैली पर सवाल खड़े कर जनता के मुद्दों को आक्रामक तरीके से उठाएगा।

समय पर नहीं मिला इलाज, बुजुर्ग महिला की मौत



मीडिया ऑडीटर, बिलासपुर (निप्र)। छत्तीसगढ़ के दंतेवाड़ा जिले में समय से इलाज न मिलने की वजह से 65 साल की एक बुजुर्ग महिला की मौत हो गई है। खराब सड़क की वजह से एंबुलेंस 108 को गांव पहुंचने में देरी हुई। आने-जाने में लेट हुआ और महिला की जान चली गई। बंडी मुडियामी (65 साल) जिले के नहाड़ी की रहने वाली थी। वो अपने परिचितों के घर कमारगुड़ा गई हुई थी। पिछले 5-6 दिनों से किसी बीमारी से जूझ रही थी। वहीं परिजन इसे अस्पताल ले जाने के लिए पहले कमारगुड़ा से नहाड़ी पटेल पारा लेकर आए। फिर यहां से उन्होंने एंबुलेंस 108 को कॉल किया। लेकिन गांव तक पहुंचने के लिए कच्चा रास्ता था, जिससे गाड़ी देर से पहुंची। फिर उसी रास्ते से अस्पताल ले जाया गया लेकिन तब तक उसकी मौत हो गई थी।

जानकारी मिलते ही एंबुलेंस 108 की रेशमा कड़ियाम और पायलेट अशोक सिंह ठाकुर मौके के लिए निकल गए थे। लेकिन गांव तक पहुंचने का रास्ता पूरी तरह से खराब था। जगह-जगह बड़े-बड़े गड्ढे, कच्ची सड़क, कीचड़, फिसलन थी। ऐसे में एंबुलेंस को गांव तक पहुंचने में काफी देर हुई। हालांकि, घंटों मशक्कत के बाद 108 पहुंची। मरीज को 108 में बिठाया। जिसके बाद दोबारा उसी खराब रास्ते से जिला अस्पताल के लिए निकले। खराब सड़क की वजह से मरीज को अस्पताल लाने में लेट हुआ। डॉक्टरों के मुताबिक, देरी से इलाज मिलने की वजह से महिला की मौत हो गई है। परिजनों का कहना है कि यदि सड़क की स्थिति ठीक रहती तो समय पर अस्पताल पहुंचाया जा सकता था। जान बच सकती थी।

फ्रिज में बर्फ से बना शिवलिंग, लोग मान रहे बर्फानी बाबा का रूप

मीडिया ऑडीटर, धमतरी (निप्र)। सावन माह की शुरुआत के साथ छत्तीसगढ़ के धमतरी से एक अनोखी घटना सामने आई है। बनियापारा में रहने वाली पूजा फुटान के घर के फ्रिज में बर्फ से शिवलिंग का आकार बन गया। जिसे अब लोग बर्फानी बाबा का रूप मान रहे हैं। यह घटना उस समय हुई जब पूजा फुटान पति अरुण फुटान उज्जैन में महाकाल के दर्शन के लिए गए थे। रविवार की सुबह जब पूजा ने फ्रिज खोला, तो उन्होंने देखा कि अंदर बर्फ से शिवलिंग का आकार बन गया है। इस आकृति को देखकर परिवार ने पूजा-अर्चना की। बच्चों ने तिलक लगाया और आशीर्वाद लिया। घटना की जानकारी फैलने के बाद आसपास के श्रद्धालु भी दर्शन के लिए पहुंच रहे हैं। इसे लोग अमरनाथ बर्फानी बाबा का रूप मान रहे हैं। पूजा ने कहा कि सावन के पवित्र



महीने में उन्हें यह दर्शन मिला सौभाग्य की बात है। उन्होंने यह भी

कहा कि जहां लोग अमरनाथ के दर्शन के लिए कठिन यात्रा करते हैं,

वहीं उन्हें घर में ही यह आशीर्वाद मिल गया।



बालोद में किसानों से पैसे लेकर भी नहीं दिया खाद



मीडिया ऑडीटर, बिलासपुर (निप्र)। बालोद जिले के डौंडी ब्लॉक के मथाई चौक में संचालित किसान संगवारी कृषि केन्द्र में यूरिया खाद में अनियमितता मिली है। 12 जुलाई को खाद उपलब्ध होने के बावजूद किसानों को नहीं दिए जाने पर हंगामा खड़ा हो गया। शिकायत के बाद कृषि और राजस्व विभाग की संयुक्त कार्यवाई में गोदाम व कृषि केंद्र को सील कर दिया गया है। साथ ही संचालक

मनोज कुमार बुरा को कारण बताओ नोटिस जारी किया गया है। कृषकों ने शिकायत में बताया कि संचालक ने 24 किसानों से 35 बोरी यूरिया के लिए राशि वसूल की। लेकिन खाद नहीं दी। नाराज किसानों ने इसकी शिकायत तहसीलदार डौंडी से की। मामले की गंभीरता को देखते हुए उप संचालक कृषि के निदेश पर एसडीओ महेश कुमार मारगिया और उर्वरक निरीक्षक ऐमन्त कोठारी मौके पर पहुंचे।

14 साल के वैभव सूर्यवंशी ने रचा इतिहास, आईपीएल से लेकर इंग्लैंड में मचाई धूम

नई दिल्ली,एजेंसी। आईपीएल 2025 से भारतीय क्रिकेट को एक नया सितारा मिल गया है। बिहार के समस्तीपुर में जन्मे महज 14 साल के वैभव सूर्यवंशी ने अपनी धमाकेदार बल्लेबाजी से सबको चौंका दिया है। आईपीएल से लेकर इंग्लैंड दौरे तक उन्होंने अपनी प्रतिभा का ऐसा जलवा दिखाया कि विशेषज्ञ भी उनकी तुलना सचिन तेंदुलकर और ब्रायन लारा जैसे दिग्गजों से करने लगे हैं। वैभव सूर्यवंशी आईपीएल खेलने वाले सबसे युवा खिलाड़ी बन गए। राजस्थान रॉयल्स ने उन्हें इंग्लैंड दौरे के लिए चुना गया। की नीलामी में 1.10 करोड़ रुपये में खरीदा। उन्होंने 14

साल और 23 दिन की उम्र में लखनऊ सुपर जायंट्स के खिलाफ जयपुर के सवाई मानसिंह स्टेडियम में डेब्यू किया। पहले ही मैच में 20 गेंदों पर 34 रन ठोक दिए। आईपीएल-2025 में वैभव ने 7 मैच खेले और 36 की औसत से 252 रन बनाए। इस दौरान उनके बल्ले से एक शतक और एक अर्धशतक निकला। उन्होंने 24 छक्के और 18 चौके जड़ते हुए दिखा दिया कि उम्र महज एक नंबर है। राजस्थान के बाद, वैभव को भारत की अंडर-19 टीम में इंग्लैंड दौरे के लिए चुना गया। वहां भी उन्होंने मौके को हाथ से जाने नहीं दिया।

ब्रायन लारा ने कहा रिकॉर्ड बनते ही हैं टूटने के लिए-मुल्डर

बुलावायो ,एजेंसी। दक्षिण अफ्रीका के ऑलराउंडर वियान मुल्डर ने खुलासा किया है कि महान बल्लेबाज ब्रायन लारा ने उनसे कहा था कि उन्हें उनके टेस्ट क्रिकेट के सर्वोच्च व्यक्तिगत स्कोर के रिकॉर्ड को तोड़ने की कोशिश करनी चाहिए थी। जिम्बाब्वे के खिलाफ बुलावायो में खेले गए दूसरे टेस्ट में मुल्डर 367 रन बनाकर नाबाद थे, लेकिन उन्होंने लंच के समय टीम की पारी घोषित कर दी। इस फैसले के चलते वे लारा के 400* रन के रिकॉर्ड से सिर्फ 33 रन पीछे रह गए। मुल्डर ने उस समय कहा था कि लारा का रिकॉर्ड लारा के ही नाम रहना चाहिए। हालांकि अब उन्होंने बताया कि इस पर लारा की सोच अलग थी। मुल्डर ने कहा कि उन्होंने लारा से बात की और लारा ने कहा कि रिकॉर्ड बने ही टूटने के लिए होते हैं और उन्हें अपना नाम इतिहास में दर्ज

कराने का मौका नहीं छोड़ना चाहिए था। मुल्डर के मुताबिक लारा ने उनसे कहा कि वे अपनी लीगेसी बना रहे हैं और ऐसे मौकों का पूरा फायदा उठाना चाहिए। मुल्डर ने यह भी माना कि यह सुनकर उन्हें अच्छा लगा और यह एक दिलचस्प नजरिया था, लेकिन उन्होंने दोहराया कि उन्हें लगता है कि उन्होंने खेल का सम्मान किया और सही फैसला किया। मुल्डर का 367* दक्षिण अफ्रीका के लिए टेस्ट में सबसे बड़ा व्यक्तिगत स्कोर है और टेस्ट इतिहास में यह पांचवां सबसे बड़ा स्कोर है। मुल्डर ने यह भी बताया कि दक्षिण अफ्रीका के कोच शुक्री कॉनराड ने भी उनसे कहा था कि महान खिलाड़ियों का रिकॉर्ड उनके ही नाम रहना चाहिए। मुल्डर के दोहरे और तिहरे शतक की मदद से दक्षिण अफ्रीका ने तीन दिन के भीतर यह टेस्ट पारी और 236 रन से जीत लिया था।

टी20 वर्ल्ड कप 2026-अब तक 15 टीमों ने किया क्वालीफाई

नई दिल्ली ,एजेंसी। टी20 वर्ल्ड कप 2026 के लिए अब तक कुल 20 में से 15 टीमों का चयन हो चुका है। इस लिस्ट में सबसे चौंकाने वाला नाम है इटली का। जिसने पहली बार किसी भी स्तर के क्रिकेट वर्ल्ड कप के लिए क्वालीफाई कर इतिहास रच दिया है। यूरोप क्वालीफायर्स के जरिए नीदरलैंड्स के साथ इटली को भी टी20 वर्ल्ड कप 2026 का टिकट मिल गया है। नीदरलैंड्स की टीम पहले भी इस टूर्नामेंट का हिस्सा बनती रही है, लेकिन इटली ने पहली बार यह उपलब्धि हासिल की है, जिससे वर्ल्ड क्रिकेट में उत्साह की लहर है। टी20 वर्ल्ड कप 2026 की मेजबानी संयुक्त रूप से

भारत और श्रीलंका के पास है। इस कारण दोनों होस्ट नेशन को बिना क्वालीफायर खेले टूर्नामेंट का टिकट मिला है। इनके अलावा टी20 वर्ल्ड कप 2024 की टॉप-7 टीमों को भी सीधे एंट्री मिल गई है, जिनमें अफगानिस्तान, ऑस्ट्रेलिया, बांग्लादेश, इंग्लैंड, दक्षिण अफ्रीका, अमेरिका और वेस्टइंडीज शामिल हैं। वहीं तीन टीमों को उनकी ताजा आईसीसी टी20 रैंकिंग के आधार पर टूर्नामेंट का टिकट मिला है। ये टीम हैं- आयरलैंड, न्यूजीलैंड और पाकिस्तान। कनाडा ने अमेरिका क्षेत्र के क्वालीफायर में जीत दर्ज कर 13वीं टीम के रूप में टी20 वर्ल्ड कप 2026 में प्रवेश किया था।

शुभमन गिल और जैक क्रॉली के बीच हुए विवाद पर माइकल वॉन का बयान

नई दिल्ली ,एजेंसी। लॉर्ड्स में खेले जा रहे भारत और इंग्लैंड के बीच तीसरे टेस्ट के तीसरे दिन के खत्म होते-होते रोमांचक नजारा देखने को मिला। इस दौरान इंग्लैंड के बल्लेबाज जैक क्रॉली समय बर्बाद करते दिखे। वहीं इन सबके बीच टीम इंडिया के कप्तान शुभमन गिल और जैक क्रॉली के बीच तनातनी देखने को भी मिली। इस पर इंग्लैंड के पूर्व कप्तान माइकल वॉन का मानना है कि जैक क्रॉली की समय बर्बाद करने की रणनीति उनके द्वारा अब तक देखी गई सबसे बेहतरीन रणनीति थी लेकिन उन्होंने कहा कि भारत शिकायत नहीं कर सकता। वॉन का कहना है कि भारत ने भी दूसरे दिन यही तरीका अपनाया था। दरअसल, भारत के 387 रन पर आउट होने के बाद मेहमान टीम के पास तीसरे दिन के अंतिम सत्र में दो ओवर फेंकने का पर्याप्त समय था लेकिन क्रॉली के चोट का बहाना बनाने और जसप्रीत बुमराह के शुरुआती ओवर के दौरान तीन बार गेंद खेलने से पीछे हट जाने की रणनीति के कारण देरी हुई। भारत को इससे सिर्फ एक ओवर फेंकने का मौका मिला जिससे मेहमान टीम नाराज हो गई



क्योंकि इंग्लैंड ने तीसरे दिन अपनी दूसरी पारी में बिना किसी नुकसान के दो रन बनाए।

वॉन ने बीबीसी के टेस्ट मैच स्पेशल पॉडकास्ट में कहा कि, ये समय की बर्बादी का अब तक का सबसे अच्छा उदाहरण है। उन्होंने कहा कि, भारत शिकायत नहीं कर सकता क्योंकि कल गिल की पैर की मांसपेशियों में खिंचाव आ गया था। राहुल मैदान से बाहर थे और वह पारी की शुरुआत नहीं कर पाते। वॉन

ने आगे कहा कि, ये दोनों टीमों के लिए एक जैसा मामला है।

उन्होंने कहा कि, कोई भी टीम शिकायत नहीं कर सकती लेकिन क्या बेहतरीन ड्रामा था और क्या बेहतरीन दिन था। हमें चौथे और पांचवें दिन का खेल देखना है जो शानदार होगा। इंग्लैंड के एक अन्य पूर्व कप्तान एलिस्टियर कुक ने कहा कि 1-1 से बराबरी पर चल रही इस सीरीज में रोमांच लाने के लिए ऐसे ही ड्रामा की जरूरत थी।

मंत्रालय ने विश्व चैंपियनशिप के लिए क्वालीफाई करने वाले खिलाड़ियों को विदेश में अभ्यास की मंजूरी दी

नई दिल्ली ,एजेंसी। खेल मंत्रालय के मिशन ओलंपिक इकाई (एमओसी) ने मौजूदा भाला फेंक स्पर्ण पदक विजेता नीरज चोपड़ा सहित विश्व चैंपियनशिप के लिए क्वालीफाई करने वाले भारतीय ट्रैक एवं फील्ड स्पर्धा के खिलाड़ियों के पदक की संभावना को बढ़ाने के लिए लंबी अवधि के विदेशी प्रशिक्षण दौरों को मंजूरी दे दी है। भारतीय खिलाड़ी सितंबर में होने वाले विश्व चैंपियनशिप से पहले यूरोप और अमेरिका में अभ्यास करेंगे। एमओसी की 157वीं बैठक में एथलेटिक्स को सबसे ज्यादा फायदा हुआ। एथलेटिक्स के लिए 86 लाख रुपये के प्रशिक्षण और प्रतियोगिता प्रस्तावों को मंजूरी दी गयी है। इस राशि का एक बड़ा हिस्सा उन खिलाड़ियों के लिए निर्धारित किया गया है जिन्होंने 13 से 21 सितंबर तक टोक्यो में होने वाली प्रतियोगिता के लिए क्वालीफाई किया है।

नीरज चोपड़ा के नाम विश्व चैंपियनशिप के दो पदक हैं और 27 साल का यह खिलाड़ी एक बार फिर से भारत के लिए पदक की सबसे बड़ी उम्मीद होगा। वह 57 दिनों के लिए प्राग और चेक गणराज्य के निम्बार्क में प्रशिक्षण लेंगे। वह शुक्रवार रात अपने फिजियो ईशान



मारवाह के साथ रवाना होंगे और पांच सितंबर तक यूरोपीय देश में रहेंगे।

इस पूरे प्रशिक्षण का खर्च 19 लाख रुपये आएगा। चोपड़ा ने 2022 में रजत और 2023 में स्वर्ण पदक जीता था। वह अंजू बांबी जॉर्ज (2003 में लंबी कूद में कांस्य) के बाद इस

प्रतिष्ठित प्रतियोगिता के पोटियम पर पहुंचने वाले पहले भारतीय हैं। स्टीपलचेज खिलाड़ी अविनाश साबले, पारुल चौधरी और लंबी दूरी के धावक गुलबीर सिंह 15 जुलाई से तीन सितंबर तक कोलोराडो स्प्रिंग्स, लॉस एंजिल्स में प्रशिक्षण लेंगे। सरकार ने तीनों के प्रशिक्षण

खर्च के लिए 41.29 लाख रुपये मंजूर किए हैं।

ये तीनों राष्ट्रीय रिकॉर्ड धारक हैं और उन्होंने मई में एशियाई चैंपियनशिप के दौरान अच्छा प्रदर्शन किया था।

इसमें साबले ने स्वर्ण पदक जीता, जबकि चौधरी ने महिलाओं की स्टीपलचेज और 5000 मीटर दौड़ में रजत पदक हासिल किया था। गुलबीर ने पुरुषों की 10,000 मीटर के साथ-साथ 5,000 मीटर स्पर्धा में भी स्वर्ण पदक हासिल किया था।

खेल मंत्रालय ने मध्यम दूरी के धावक अजय कुमार सरोज को शीर्ष खिलाड़ियों के साथ अभ्यास के लिए 10.32 लाख रुपये स्वीकृत किए हैं। उन्होंने 2023 में हांगझोऊ एशियाई खेलों में रजत पदक जीता था। पिछले साल का अधिकांश समय सरोज टखने की चोट से जूझते रहे थे। लंबी कूद के खिलाड़ी मुरली श्रीशंकर 19 जुलाई से 14 अगस्त तक यूरोप और मध्य एशिया (पुर्तगाल, स्पेन और कजाकिस्तान) में प्रतियोगिताओं के लिए जाएंगे, जिसके लिए सरकार ने 5.58 लाख रुपये मंजूर किए हैं।

बर्नी विंबलडन चैंपियन, 114 सालों में ऐसा पहली बार हुआ



नई दिल्ली ,एजेंसी। पोर्लैंड की स्टार टेनिस खिलाड़ी इगा स्वियातेक ने धमाकेदार अंदाज में विंबलडन 2025 चैंपियन बन गई हैं। उन्होंने ऑल इंग्लैंड क्लब के ग्रास कोर्ट पर महिला सिंगल्स फाइनल में अमेरिका की अमांडा अनिसिमोवा को 6-0 से रौंदा। स्वियातेक ने पहली बार टूर्नामेंट का खिताब जीता है। इस ग्रैंडस्लैम में लगातार आठवीं बार पहली महिला चैंपियन देखने को मिली है। आठवीं वरीयता प्राप्त इगा ने शुरुआत से ही बढ़त बना ली और महज 57 मिनट में जीत दर्ज की। ये 114 सालों में विंबलडन का पहला महिला फाइनल था, जिसमें प्रतिद्वंद्वी खिलाड़ी एक भी गेम नहीं जीत सकी। स्वियातेक ओपन एरा में फाइनल में कोई भी गेम हारे बिना मेजर टाइटल जीतने वाली दूसरी खिलाड़ी बन गई हैं। उनसे पहले स्टेफी ग्राफ ने 1988 में आयोजित फेंच ओपन में नतालिया ज्वेरेवा को हराया था। स्टेफी ग्राफ 32 मिनट में चैंपियन बनी थीं। वहीं 24 वर्षीय इगा फेंच ओपन में चार और अमेरिकी ओपन में एक ट्रॉफी अपने नाम कर चुकी हैं।

इगा कुल अंक में 55-24 से आगे रहीं और इस दौरान उन्होंने महज 10 विनर लगाए। पहली बार ग्रैंडस्लैम के फाइनल में पहुंची 23 वर्षीय अमांडा शुरुआत से ही लड़खड़ाती रहीं और 28 अनफोर्सुड गलतियां पर बैठीं। इगा ने इस तरह लंबे समय से चले आ रहे ट्रॉफी के सूखे को खत्म कर दिया। उन्होंने पिछली ट्रॉफी एक साल से भी ज्यादा समय पहले जून 2024 में रोलां गैर्रा में जीती थी। इगा की जीत बाकियों से अलग इसलिए है क्योंकि उन्हें दबदबे भरे बेहतरीन प्रदर्शन से ये जीत नसीब हुई है।

मिस्टीरियो और डोमिनिक मिस्टीरियो में जानिए कौन है ज्यादा अमीर

नई दिल्ली ,एजेंसी। डब्ल्यूडब्ल्यूई में मिस्टीरियो नाम एक ऐसा नाम है जिसे दुनियाभर के रेसलिंग फैंस अच्छी तरह पहचानते हैं। रे मिस्टीरियो को लूचा लिब्रे स्टाइल का सबसे बड़ा दिग्गज माना जाता है। अपने तीन दशक लंबे करियर में उन्होंने कई चैंपियनशिप्स जीती हैं और डब्ल्यूडब्ल्यूई हॉल ऑफ फेम में भी जगह बनाई है। वहीं उनके बेटे डोमिनिक मिस्टीरियो ने हाल के वर्षों में डब्ल्यूडब्ल्यूई में धमाकेदार एंट्री कर अपने पिता की छाया से बाहर निकलकर अपनी अलग पहचान बनाई है। हालांकि, ऑन-स्क्रीन कहानी में दोनों के रिश्ते अब अच्छे नहीं हैं और पिता-बेटे दुश्मन की भूमिका में नजर आते हैं।

नेट वर्थ के मामले में दोनों के बीच फिलहाल बड़ा अंतर है। रिपोर्ट्स के अनुसार, रे मिस्टीरियो की कुल संपत्ति करीब 10 मिलियन डॉलर (लगभग 83 करोड़ रुपये) है। वहीं डोमिनिक की संपत्ति लगभग 2 मिलियन डॉलर (करीब 16 करोड़ रुपये) बताई जाती है। यह अंतर इसलिए भी स्वाभाविक है क्योंकि रे पिछले 30 सालों से रेसलिंग में सक्रिय हैं जबकि डोमिनिक को डब्ल्यूडब्ल्यूई में आए हुए महज पांच



साल ही हुए हैं। बावजूद इसके, इतनी कम उम्र में 2 मिलियन डॉलर की संपत्ति बनाना डोमिनिक के लिए एक बड़ी उपलब्धि मानी जा सकती है। डोमिनिक ने अपने करियर की शुरुआत पिता के साथ टैग टीम के रूप में की थी। बाद में उन्होंने जजमेंट डे नामक ग्रुप जॉइन कर लिया और रे से अलग हो गए। इस दौरान उन्होंने रेसलमेनिया 39 में अपने ही पिता के खिलाफ मुकाबला भी लड़ा, जिसने डब्ल्यूडब्ल्यूई फैंस के बीच काफी चर्चा बटोरी। वर्तमान में दोनों सुपरस्टार मंडे नाइट आरएडब्ल्यू का

हिस्सा हैं और डोमिनिक को डब्ल्यूडब्ल्यूई का सबसे बड़ा हील (विलेन) माना जाता है।

जहां रे मिस्टीरियो अपने करियर के अंतिम दौर में हैं, वहीं डोमिनिक तेजी से सफलता की सीढ़ियां चढ़ रहे हैं। 2025 तक और उसके बाद ऐसा मुमकिन है कि डोमिनिक अपने पिता से भी ज्यादा कमाई करने लगे। रेसलिंग में उनकी तेजी से बढ़ती लोकप्रियता और निरंतर सफलता इस बात का संकेत देती है कि भविष्य में डोमिनिक डब्ल्यूडब्ल्यूई के सबसे अमीर और बड़े सुपरस्टार्स में शुमार हो सकते हैं।

